



ஒரே நாடு, ஒரே சர்வாதிகாரம்!

ஒரே தேசம் ஒரே தேர் தல் என்பதை அமல் படுத்த முனைவதன் நோக்கம், அதிகாரங்களை ஒன்றிய அரசாங்கத்துடன் குவித்து, சாராம்சத்தில் மாநிலங்களின் அதிகாரங்களை, கூட்டாட்சித் தத்துவத்தை, ஒழித்துக் கட்டுவதேயாகும்.

மோடி அரசாங்கம், நாடாளுமன்ற ஜனநாயகம் மற்றும் கூட்டாட்சித் தத்துவம் ஆகிய இரண்டின் மீதும் 'ஒரே தேசம், ஒரே தேர்தல்' (One Nation, One Election) என்ற முழுக்கத்தை அமல்படுத்துவதன் மூலம் தாக்குதலைத் தொடுத்திருக்கிறது. இதற்காக அரசாங்கம், குடியரசு முன்னாள் தலைவர் ராமநாத் கோவிந்த் தலைமையில் எட்டு உறுப்பினர் கள் கொண்ட குழு ஒன்றையும் அமைத்திருக்கிறது. மக்களவைக்கும், மாநில சட்டமன்ற பேரவைகளுக்கும் ஒரே சமயத்தில் தேர்தல்களை நடத்துவது எப்படி, அதற்குத் தேவையான சட்ட ரீதியான மற்றும் அரசமைப்புச் சட்டத்தின் கீழ் மேற்கொள்ளப்பட வேண்டிய நடவடிக்கைகள் என்ன என்பவை குறித்து பரிந்துரைப்பதே இந்தக் குழுவின் ஆய்வெல்லை (terms of reference) யில் தெளிவாக வரையறுக்கப் பட்டிருக்கிறது. இந்தக் குழுவில் உள்துறை அமைச்சர் அமித் ஷா இணைக்கப்பட்டிருப்பதிலிருந்தும் இந்தக் குழுவில் பொறுக்கி எடுக்கப்பட்டு சேர்க்கப்பட்டுள்ள இதர நபர்களைப் பார்ப்பதிலிருந்தும் இந்தக்குழு அரசாங்கம் எதை விரும்புகிறதோ அதைச் செய்யும் என்று எதிர்பார்த்திருக்கிறது.

2014 முதலே...

2014இல் பாஜக ஆட்சிப்பொறுப்பிற்கு வந்ததில் ருந்தே, நேரத்திர மோடி குறிப்பிட்ட கால இடைவெளி களில் தொடர்ந்து 'ஒரே தேசம், ஒரே தேர்தல்' என்பதன் தேவையை அறிவித்துக் கொண்டிருந்தார். 2020இல் "இது ஒன்றும் விவாதத்திற்குரிய ஒன்று அல்ல" என்று, "இது இந்தியாவிற்கான தேவை" என்றும் அவர் பிரகடனம் செய்திருந்தார்.

ஏற்கெனவே மூன்று குழுக்கள்...

மோடி ஆட்சிக்கு வந்தபின்னர், ஒரே சமயத்தில் தேர்தல்கள் நடத்துவது தொடர்பாக ஆராய்ந்து பூற்று குழுக்கள் அமைக்கப்பட்டிருக்கின்றன. 2015 இல், பணியாளர், பொதுக் குறைகள், சட்டமன்ற ஆகியவற்றின் நாடாளுமன்ற நிலைக்குழு (Parliamentary Standing Committee on Personnel, Public Grievances, Law and Justice) இது தொடர்பாக ஏர் அறிக்கை சமர்ப்பித்தது. 2017இல் நிதி ஆயோகம், 'ஒரே சமயத்தில் தேர்தல் குறித்து ஆய்வு' (Analysis of Simultaneous Election) என்பதன் மீது ஒருபுறம் முன்மொழிவுகளை அளித்திருந்தது. 2018 ஆகஸ்டில் சட்ட ஆணையம் ஒரே சமயத்தில் தேர்தல்கள் குறித்து வரைவு அறிக்கை ஒன்றை வெளியிட்டது. இவை அனைத்தும் சில மாநில சட்டமன்றங்களின் ஆட்சிக் காலத்தைக் குறைத்து, அல்லது, சிலவற்றின் ஆட்சிக்காலத்தை நீட்டித்து, முன்மொழிந்திருந்தன. ஏனெனில் அப்போதுதான் மக்களவைக்கான தேர்தல்களை அவற்றுடன் இணைத்து நடத்தி முடியும். சிலர் இந்தத் தேர்தல்களை ஐந்தாண்டுக் காலத்தில் இரு பகுதி என நடத்திப் பரிந்துரைத்தனர். அதாவது, ஒரு பகுதி, மக்களவைத் தேர்தல்களுடன் நாட்டிலுள்ள மாநில சட்டமன்றங்களின் பாதி அளவிற்குத் தேர்தல் களை நடத்துவது, அடுத்த பகுதியில் இதர சட்டமன்றங்கள் அனைத்திற்கும் தேர்தல்கள் நடத்துவது.

ஜனநாயக அடிப்படைக்கு எதிரானது

மக்களவைத் தேர்தல்களுடன் மாநில சட்டமன்றங்க் களுக்கும் தேர்தல்களை நடத்துவதற்கான முன்மொழிவு வக்காக மேற்கொள்ளப்படும் நடவடிக்கைகள் அனைத்தும் ஜனநாயக விரோதமானவை மற்றும் அரசமைப்புச் சட்டத்தின் ஆணி வேரையே வெட்டி வீழ்த்தும் நடவடிக்கைகளாகும். தேர்ந்தெடுக்கப்படுபவர்கள் குறிப்பிட்ட கால அளவிற்கு மக்களுக்குப் பதில் சொல்ல வேண்டிய பொறுப்பையும் அடித்துவீழ்த்திடும், நாடாளுமன்றம்/சட்டமன்றங்கள், அல்லது அரசாங்கத்தின், ஆயுட்காலத்தை வெட்டிக் குறைப்பதோ அல்லது நீட்டிப்பதோ, கட்சி அடிப்படையிலான நாடாளுமன்ற ஜனநாயகத்தின் அடிப்படைக்கு எதிரானதாகும் மற்றும் ஆட்சியாளர்கள் நாடாளுமன்ற/சட்டமன்றங்களுக்குப் பதில் சொல்ல வேண்டிய பொறுப்பை மீறுவதாகும். மேலும், ஒரே சமயத்தில் தேர்தல்கள் நடத்துவதென்பது, அரசாங்கம்/நாடாளுமன்றம்/சட்டமன்றங்களுக்குப் பதில் சொல்ல வேண்டும் என்கிற அரசமைப்புச் சட்டத்தின் விதிகளைக் குறுறுப்பி செய்வது அல்லது மீறுவதாகும். அரசமைப்புச் சட்டத்தின் கீழ், அரசாங்கமானது, நம்பிக்கையிலல்லாத தீர்மானம் நிறைவேற்றப்பட்டு, கவிழ்ந்தாலோ, அல்லது, நிதிச் சட்ட முன்வடிவின் வாக்கெடுப்பு நடத்தப்பட்டு அதில் தோல்வியுற்றாலோ, அது ராஜினாமா செய்ய வேண்டியதாகும். (It is bound to resign). அதனைத்தொடர்ந்து ஒரு மாற்று அரசாங்கம் அமைக்கப்பட முடியவில்லை என்றால், அவை கலைக்கப்பட்டு, இடைத் தேர்தல் நடத்தப்பட வேண்டும். அரசமைப்புச் சட்டத்தின் கீழ் மக்களவைக்கோ, அல்லது, சட்டமன்றங்களுக்கோ பதவிக்காலம் நிர்ணயம் (fixity of tenure) செய்யப்படவில்லை.

மக்களின் தேர்வை பொருத்தமற்றதாக்கும் 'திரத்தன்மை

'பதவிக்காலம் நிர்ணயம்' என்பதன் பொருள், ஓர் ஆளும் கட்சி, அவையில் உறுதியான பெரும்பான்மையுடன் இருக்கும் சமயத்தில், முன்தேதியிடத் தேர்தல் கள் நடத்துவதற்காக, அவையைக் கலைத்திட பரிந்துரைக் முடியாது. மேலும், மக்களவையிலும் நம்பிக்கையிலல்லாத தீர்மானம் முன்மொழியப்பட்டால், அத்துடன் மாற்று அரசாங்கம் அமைத்திட பூதிய தலைவ

ரையும் குறிப்பிட்டு தீர்மானம் நிறைவேற்றப்பட்டு அத்துடன் இணைத்திட வேண்டும் என்று சட்ட ஆணையம் முன்மொழிந்திருக்கிறது. "நம்பிக்கையின்மையின் ஆக்கப் புர்வமான வாக்கு" ("constructive vote of no confidence") என்று இது கூறப்படுகிறது. இதன்பொருள்

என்னவெனில், ஓர் அரசாங்கம் பெரும் பான்மையிழந்து தோல்வியடையுமானால், அதற்கு மாற்றாக ஏதேனும் ஓர் அரசாங்கம் இருந்திட வேண்டும். அது மக்களின் தெரிவினைப் பிரதிநிதித்துவப் படுத்தாததாகக் கூட இருந்திடலாம். பதவிக்காலத் தை நிர்ணயம் செய்வதன் மூலம் ஸ்திரத்தன்மைக்கு முதன்மை கொடுக்கப்படுகிறது. இங்கே மக்களின் தேர்வு பொருத்தமற்றதாகி விடுகிறது. இது ஆளும் கட்சிக்கு சாதகமாகவே அமைந்திடும்.

கூட்டாட்சியை ஒழித்துக் கட்டுவது

'ஒரே தேசம் ஒரே தேர்தல்' என்பதை அமல்படுத்த முனைவதன் நோக்கம், அதிகாரங்களை ஒன்றிய அரசாங்கத்துடன் குவித்து, சாராம்சத்தில் மாநிலங்களின் அதிகாரங்களை, கூட்டாட்சித் தத்துவத்தை, ஒழித்துக் கட்டுவதேயாகும். குடியரசுத் தலைவருக்கு, அதாவது ஒன்றிய அரசாங்கத்துக்கு, மாநில சட்டமன்றங்களின் ஆட்சிக் காலத்தை வெட்டிக் குறைத்திடவோ அல்லது நீட்டித்திடவோ அதிகாரம் அளிப்பதென்பது, முழுமையாக மாநிலங்களின் உரிமைகளையும், அதன் தேர்ந்தெடுக்கப்பட்ட சட்டமன்றங்களின் உரிமைகளையும் அளித்து வீழ்த்துவதேயாகும். ஒரே சமயத்தில் தேர்தல்கள் என்பதை அடைந்தபின்னர், மாநில அரசாங்கங்கள் அங்கேயுள்ள சட்டமன்றங்களுக்குப் பதில் சொல்ல வேண்டும் என்பதும், மக்கள் தங்களுக்கான மாநில அரசாங்கங்களைப் பெறுவது என்பதற்கான விருப்பத் தேர்வுப் வரையறைப்படுத்தப்படும்.

மாநில அரசாங்கங்களின் உரிமைகளையும், மாநில சட்டமன்றங்களின் உரிமைகளையும் மீறி, எதிர்க்கட்சிகள் ஆளும் மாநிலங்களில் உள்ள ஆளுநர்கள் எப்படியெல்லாம் நடந்துகொண்டு வருகிறார்கள் என்பதைப் பார்த்துக்கொண்டதான் இருக்கிறோம். ஒரே சமயத்தில் தேர்தல்கள் என்ற வாய்ப்பு மாற்றங்கள் கொண்டுவரப்பட்டு, கட்டுப்பாடுகள் ஒன்றிய அரசிடம், குவிவதன் மூலம், ஆளுநர்கள் என்பவர்கள் ஒன்றிய அரசின் வைஸ்ராய்களாக நடந்து கொண்டுவார்கள் என்றாகிவிடும்.

ஆர்எஸ்எஸ், பாஜகவின் ஜனநாயக விரோத முயற்சி

இந்தியா 28 மாநிலங்களைப் பெற்றிருக்கின்றது. ஒவ்வொரு மாநிலமும் பல்வேறு அரசியல் மற்றும் சமூக நிலைமைகளுடன் இருப்பவைகளாகும். ஜம்முக்காஷ்மீர் மாநிலம் மாநில அந்தஸ்தை இழந்துள்ளது. ஜனநாயகத்திற்கு விரோதமான முறையில் ஒரு சீரான நிலையைக் கொண்டுவருவதற்கான முயற்சி ஆர்எஸ்எஸ் எல்/பாஜக வகையறாக்களின் சிந்தனையோட மாறும். ஒரே தேசம், ஒரே தேர்தல் என்கிற இவர்களின் கருத்தாக் கமும், இவர்களின் 'ஒரே தேசம், ஒரே மாநில, ஒரே கலாச்சாரம்' என்கிற முழுக்கத்தைப் போன்றதேயாகும்.

நிறைய திருத்தங்கள் செய்திட வேண்டும்

நாடாளுமன்றம், மாநில சட்டமன்றங்களுக்கு ஒரே சமயத்தில் தேர்தல்கள் நடத்த வேண்டும் எனில், அதற்கு அரசமைப்புச் சட்டத்தை பெரிய அளவுக்குமறுசீரமைப்புச் செய்தாக வேண்டும். நாடாளுமன்றத்தின் ஆயுட்காலம் அல்லது ஆட்சிக் காலம் குறித்த அரசமைப்புச் சட்டத்தின் 83ஆவது பிரிவில் திருத்தங்கள் கொண்டுவரப்பட வேண்டும். அதேபோன்றே மக்களவையைக் கலைப்பது தொடர்பான 85ஆவது பிரிவினும், மாநில சட்டமன்றங்கள் தொடர்பான 172ஆவது பிரிவினும், மாநில சட்டமன்றங்களைக் கலைப்பது தொடர்பான 174ஆவது பிரிவினும், அரசமைப்புச் சட்ட ஏந்திரம் தோல்வி அடைந்தது என்கிற 356ஆவது பிரிவினும் திருத்தங்கள் கொண்டுவரப்பட வேண்டும். இவை மட்டுமல்லாமல் மக்கள் பிரதிநிதித்துவச் சட்டம் மற்றும் இதர விதிகளிலும் திருத்தங்கள் மேற்கொள்ளப்பட வேண்டும்.

அவசர கதியில் அமல்படுத்த துடிப்பு

ராமநாத் கோவிந்த் தலைமையிலான குழு பரிந்துரை எப்படிப்பட்டதாக இருந்தபோதிலும், அவற்றை அமல்படுத்துவதற்காக அரசமைப்புச் சட்டத்திலும், இதர சட்டங்களிலும் நடவடிக்கைகள் எடுப்பதற்கு கால அவகாசம் தேவை. அவற்றை வரவிருக்கும் மக்கள் வைத் தேர்தலுக்காக, அவசரகதியில் அமல்படுத்தி முடியாது. ஆனாலும், அரசாங்கம் இதுதொடர்பாக நடவடிக்கைகளை ஆரம்பித்துவிட்டது. வரும் பெட்டப்பர் 18 முதல் 22 தேதிகளில் நடைபெறவிருக்கும் நாடாளுமன்றத்தின் சிறப்பு அமர்வின் போது, இது தொடர்பாக சில அறிவிப்புகள் வரலாம். மோடி அரசாங்கத்தின் அடுத்த கட்ட நடவடிக்கைகளை எதிர்கொள்ளும் விதத்தில் எதிர்க்கட்சிகள் விழிப்புடன் இருந்து, தயாரிப்புப் பணிகளில் ஈடுபட வேண்டும். ஒரே தேசம் ஒரே தேர்தல் என்றும் முழுக்கம் ஜனநாயகத்திற்கும், கூட்டாட்சித் தத்துவத்திற்கும் எப்படியெல்லாம் ஆபத்தைக் கொண்டுவரும் என்று மக்கள் மத்தியில் வரிய அளவில் பிரச்சாரத்தை உடனடியாகச் செய்திட வேண்டும்.

செப்டம்பர் 5, 2023, தமிழில் : ச.வீரமணி.

நன்றி : தீக்கதிர்
9.9.2023



தருமபுரி மாவட்டத்தில் மாவட்ட நிர்வாகம் மற்றும் தகடூர் புத்தக பேரவை, பாரதி புத்தகாலயம் இணைந்து நடத்தும் புத்தக திருவிழா 2023 நிகழ்ச்சியை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர் செல்வம் திறந்து வைத்து, மாணவ, மாணவியரின் படிக்கும் திறனை மேம்படுத்தும் நோக்கில் தனது சொந்த நிதியில் இருந்து ரூ. 1.லட்ச ரூபாயினை தகடூர் புத்தகப்பேரவைக்கு நன்கொடையாக அளித்து சிறப்புறையாற்றினார். இதில் மாவட்ட அட்சியர் திருமதி.சாந்தி, நாடாளுமன்ற உறுப்பினர் பாக்டர். டி.என்.வி.எஸ்.செந்தில்குமார், சட்டமன்ற உறுப்பினர் எஸ்.பி.வெங்கடேஸ்வரன், முன்னாள் சட்டமன்ற உறுப்பினர் கிழக்கு மாவட்ட கழக செயலாளர் தங்கம் பெ.சுப்ரமணி, முன்னாள் அமைச்சர் மேற்கு மாவட்ட கழக செயலாளர் முனைவர்.பி.பழனியம்பன், முன்னாள் நாடாளுமன்ற உறுப்பினர் புத்தகப்பேரவை தலைவர் பாக்டர். இரா.செந்தில், மற்றும் கழகத்தினர் கலந்து கொண்டனர்.

6 மாநிலங்களில் சட்டப் பேரவை இடைத்தேர்தல்:

‘இந்தியா’ கூட்டணி அபார வெற்றி!

கேரளாவில் பா.ஜ.க. வெபாசிட் இழப்பு! உ.பி.யில் படுதோல்வி!

புதுடெல்லி, செப். 11 - நாடு முழுவதும் காலியாக இருந்த 7 சட்டப் பேரவை தொகுதிகளுக்கு நடந்த இடைத்தேர்தலில் இந்தியா கூட்டணி 4 தொகுதிகளை கைப்பற்றியது. குறிப்பாக உபியில் பா.ஜ.படுதோல்வி அடைந்துள்ளது. உத்தரகாண்ட் மாநிலத்தில் பாகேஷ்வர், உத்தரப்பிரதேசத்தில் கோசி, கேரளாவின் புதுப்பள்ளி, மேற்கு வங்கத்தில் துப்குரி, ஜார்கண்டில் தும்கிரி, திரிபுராவின் போக்லாநாகர் மற்றும் தண்டூர் ஆகிய சட்டசபை தொகுதிகள் காலியாக இருந்ததால் இந்த 6 மாநிலங்களில் உள்ள 7 தொகுதிகளுக்கும் கடந்த 5ம் தேதி இடைத்தேர்தல் நடைபெற்றது. இதற்கான ஓட்டு எண்ணிக்கை நேற்று நடந்தது. உத்தரப்பிரதேச மாநிலம் கோசி தொகுதியில் இந்தியா கூட்டணி சார்பில் நிறுத்தப்பட்ட சமாஜ்வாடி வேட்பாளர் சுதாக்கர்சிங் 42,759 ஓட்டு வித்தியாசத்தில் வெற்றி பெற்றார். அவர் 1,24,427 ஓட்டுகளும், பா.ஜ. வேட்பாளர் தாராசிங் சவுகான் 81,668 ஓட்டுகளும் பெற்றிருந்தனர். கடந்த ஆண்டு நடந்த தேர்தலில் சமாஜ்வாடி கட்சி சார்பில் வெற்றி பெற்றவர் தாராசிங் சவுகான். இவர் கடந்த ஜூலை மாதம் எம்.எல்.ஏ. பதவியை ராஜினாமா செய்துவிட்டு பா.ஜ.வில் சேர்ந்தார். ஆனால், இந்த முறை பா.ஜ.வில் வேட்பாளராக போட்டியிட்ட அவர் தோல்வியை சந்தித்தார். முதல்வர் யோகி ஆதித்யநாத் தலைமையில் பா.ஜ. ஆட்சி நடைபெறும் உ.பியில் பா.ஜ. படுதோல்வியை சந்தித்துள்ளது அக்கட்சியினரை அதிர்ச்சியடையச் செய்துள்ளது.

கேரள முன்னாள் முதல்வர் உம்மன் சாண்டி, மறைவால் காலியான புதுப்பள்ளி தொகுதியில் காங்கிரஸ் வேட்பாளரும், உம்மன் சாண்டி மகனுமான சாண்டி உம்மன் வெற்றி பெற்றார். அவர் 37,719 ஓட்டு வித்தியாசத்தில் மார்க்சிஸ்ட் வேட்பாளர் ஜெய்க் சிதாமசை தோற்கடித்தார். சாண்டி உம்மன் 80,144 ஓட்டுகளும், ஜெய்க் சிதாமல் 42,425 ஓட்டுகளும் பெற்றனர்.

மேற்குவங்க மாநிலம் துப்குரி தொகுதியில் 2021ம் ஆண்டு சட்டசபை தேர்தலில் வென்ற பா.ஜ. எம்.எல்.ஏ. பிஷ்ணு புதாராய் ஜூலை 25ம் தேதி இறந்ததால் பா.ஜ. வேட்பாளராக 2021ம் ஜம்முவில் தீவிரவாத தாக்குதலில் பலியான சி.ஆர்.பி.எப். வீரர் மனைவி தாப்சிராய் நிறுத்தப்பட்டார். ஆனால் இந்த தேர்தலில் மம்தா தலைமையிலான திரிணாமுல் காங்கிரஸ் வேட்பாளரும், சுல்லூரி பேராக்சிரியருமான நிர்மல் சந்திரராய் 4313 ஓட்டு வித்தியாசத்தில் வெற்றி பெற்றார். அவர் 96,961 ஓட்டு பெற்றார். பா.ஜ. வேட்பாளர் தாப்சிராய் 92,648 ஓட்டுகளும், காங்கிரஸ் ஆதரவு பெற்ற மார்க்சிஸ்ட் வேட்பாளர் 13,666 ஓட்டுகளும் பெற்றனர். இதனால் பா.ஜ.வில் இருந்து துப்குரி தொகுதியை திரிணாமுல் தட்டிப்பறித்தது.

ஜார்க்கண்ட் மாநிலம் தும்கிரி தொகுதியில் அமைச்சர் ஜாக்கிரத மத்தோமறைவால் நடந்த இடைத்தேர்தலில் இந்தியா கூட்டணி

“உதயநிதி பேச்சு.... உண்மையின் வீச்சு”

ஒன்றே குலமென்றும் ஒருவனே தேவனென்றும் அன்றே முழுங்கினார் அறிவார்ந்த திருமலர்..... பிறப்பொக்கும் எல்லா உயிர்க்குமெனும் தத்துவத்தை பெரும் புலவர் வள்ளுவரும் குறள் வழியே கொடுத்தார்....!

யாதும் நம்புரென்றும் யாவரும் நம் உறவின ரென்றும் கணியன் பூங்குன்றனும் கவிபொன்றை யாத்தார். இதையெல்லாம் உள்வாங்கியே பெரியாரும், அண்ணாவும் ஏற்றமிகு கலைஞரும் மேடையெல்லாம் முழங்கினர்....!

அந்தவழி பின்பற்றியே உதயநிதியும் பேசினார் அதிலெந்த தவறேதும் அணுவளவும் இல்லை.... எந்த ஒரு மதத்தையும் இழிவுபடுத்திப் பேசவில்லை. எந்த ஒரு இனத்தையும் புண்படுத்திப் பேசவில்லை.

இண்படுகொலை பற்றி உதயநிதி பேசாதபோது ஏனென்ற சாமியார் அரிவாளை எடுக்கிறார்? மனம்போனபோக்கில் ஒன்றிய அமைச்சர்களும் மாசு கற்பிக்க வார்த்தைகளை வீசுகிறார்....!

ஒடுக்கப்பட்ட மக்களின் உரிமையைப் பறித்து பெண்களை ஒடுக்குவதும் அடக்குவதும் அநியாய மென்று எடுத்துரைத்த கருத்தில் எப்பியையும் இல்லை... பின் ஏன் கொடுக்க வேண்டும் உதயநிதிக்குத் தொல்லை.....

கண்மூடிப் பழக்கமெல்லாம் மண்மூடிப் போகட்டுமென கற்றறிந்த சான்றோர் உரைத்ததெல்லாம் பொய்யா....? பெண்ணுரிமை பெண் விடுதலை வேண்டுமென உரைத்திட பாரதி. பாவேந்தர் கவிதைகளும் பொய்யா....?

வர்ணாசிரமக் கொள்கையெல்லாம் மலையேறிய் போச்சு வானத்திலே 'சந்திரயான்' வலம்வரும் காலமாச்சு.... விரரென்று பறக்கின்ற விஞ்ஞான உலகத்தின் வேகத்தே பயணிப்பதே நமக்கும் நல்லது.....

கொடுமைமிகு மதவாத நெருப்பினை மூட்டி - அதிலே குளிகாய நினைக்கின்ற குற்றத்தை செய்யாதீர் - மக்கள் கடமையிலே உங்கள் கவனத்தைச் செலுத்தி கயமை செய்யாது காலத்தை ஒட்டுவீர்.....!

கருத்தினை கருத்தால் எதிர்கொண்டு விவாதிப்பதே கடைப்பிடிக்க வேண்டிய கண்ணியமிகு அணுகுமுறை..... - உதயநிதி உரையினை வெட்டிவெட்டி திசை திருப்ப நினைப்பது உலகம் ஒருபோதும் ஏற்காத நடைமுறை.....

உலகத்தோடு ஒட்டி ஒழுகலே நலமென்று உரைத்திட வள்ளுவனின் வழியிலே நடப்போம்! நிலவகிற வேறுபாடு நிறைந்த சனாதனத்தை நீக்கியே சமதம் உலகம் காண்போம்!



திருப்பூர் தெற்கு சட்டமன்ற தொகுதி, 44வது வார்டு, பெரியகடை வீதி, பழனியம்மாள் பள்ளி எதிரில் சட்டமன்ற உறுப்பினர் தொகுதி மேம்பாட்டு திட்ட நிதியில் கீழ் ரூ. 22.00 இலட்சம் மதிப்பீட்டில் புதியதாக 2 நியாய விலைக்கடை கட்டும் கட்டும் பணியினை திருப்பூர் வடக்கு மாவட்டக் கழக செயலாளர், திருப்பூர் தெற்கு சட்டமன்ற உறுப்பினர் க.செல்வராஜ் துவக்கி வைத்தார். உடன் தெற்கு மாதிர கழக செயலாளர் டி.கே.டி.குமாரசாமி, வடக்கு மாதிர செயலாளர், மாதிராட்சி மேயர், ந.தினேஷ்குமார், பகுதி செயலாளர் மு.க.உசேன், வடக்குகழக செயலாளர்கள் முகமது ரபீக், முகமது அலி, பொதுக்குழு உறுப்பினர் எஸ்.எம்.மஸ்தூது, செ.திலகராஜ், மாவட்ட இளைஞர் அணி முன்னாள் துணை அமைப்பாளர் இ.சிறாஜிதன் உள்பட பலர் உள்ளனர்.